

# “పారాటపేర్వం” - “లోకో క్షయణ పారాయణం”

(పాప శుద్ధ తృతీయా)

186

(16.01.2021 శనివారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీగురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్** - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యానమ్

అథవిరాటపర్వణి ఏకచత్వారింశోఽధ్యాయః

## ఉత్తరఉవాచ

అస్మిన్ వృక్షే కిలోద్బద్ధం శరీరమితి నః శ్రుతమ్ ।  
తదహం రాజపుత్రః సన్ స్పృశేయం పాణినా కథమ్ ॥  
నైవంవిధం మయా యుక్తమాలబ్ధం క్షత్రయోనినా ।  
మహతా రాజపుత్రేణ మస్త్రవ్రతయజ్ఞవిదా సతా ॥  
స్పృష్టవస్తం శరీరం మాం శవనాహమివాశుచిమ్ ।  
కథం వా వ్యవహార్యం వై కుర్వీథాస్త్యం బృహన్నలే ॥

## బృహన్నలశివాచ

వ్యవహార్యశ్చ రాజేన్ద్ర శుచిశ్చైవ భవిష్యసి ।  
ధనూంష్యేతాని మా భైస్త్వం శరీరం నాత్ర విద్యతే ॥  
దాయాదం మత్యురాజస్య కులే జాతం మనస్వినామ్ ।  
త్వాం కథం నిన్దితం కర్మ కారయేఽహం నృపాత్మజ ॥

## వైశమ్పాయన ఉవాచ

ఏవముక్తః స సార్థేన రథాత్ ప్రస్కన్ద్య కుణ్డలీ ।  
ఆరురోహ శమీవృక్షం వైరాటిరవశస్తదా ॥  
తమన్వశాసచ్ఛత్రుఘ్నో రథే తిష్ఠన్లనజ్జయః ।

## అర్జున ఉవాచ

అవరోపయ వృక్షాగ్రాద్ధనూంష్యేతాని మా చిరమ్ ॥  
పరివేష్టనమేతేషాం క్షిప్రం చైవ వ్యపానుద ।

## వైశమ్పాయన ఉవాచ

సోఽపహృత్య మహార్థాణి ధనూంషి పృథువక్షసామ్ ॥  
పరివేష్టనపత్రాణి విముచ్య సముపానయత్ ।





తథా సన్నహనాన్యేషాం పరిముచ్య సమంతతః ॥  
 అపశ్యత్ గాణ్డివం తత్ర చతుర్భిరపరైః సహ ।  
 తేషాం విముచ్యమానానాం ధనుషామర్కవర్చసామ్ ॥  
 వినిశ్చేరుః ప్రభా దిన్యా గ్రహాణాముదయేష్వివ ।  
 స తేషాం రూపమాలోక్య భోగినామివ జృమ్భతామ్ ॥  
 హృష్టరోమా భయోద్విగ్నః క్షణేన సమపద్యత ।  
 సంస్పృశ్య తాని చాపాని భానుమన్తి బృహన్తి చ ।  
 వైరాటిరర్జునం రాజన్నిదం వచనమబ్రవీత్ ॥



॥ ఇతి శ్రీమన్మహాభారతే విరాటపర్వణి ఏకచత్వారింశో\_ధ్యాయః ॥

**అథ శ్రీభగవత్సాక్షాత్కథా**

7

**నారద ఉవాచ**

అవ్యక్తం శాశ్వతం దేవం ప్రభవం పురుషోత్తమమ్ ।  
 ప్రపద్యే ప్రాంజలిర్విష్ణుమక్షరం పరమం పదమ్ ॥ 1 ॥  
 పురాణం ప్రభవం విష్ణుమక్షయం లోకసాక్షిణమ్ ।  
 ప్రపద్యే పుండరీకాక్షమీశం భక్తానుకంపినమ్ ॥ 2 ॥  
 లోకనాథం సహస్రాక్షమద్భుతం పరమం పదమ్ ।  
 భగవంతం ప్రసన్నో\_స్మి భూతభవ్యభవత్రృభుమ్ ॥ 3 ॥  
 ప్రస్థారం సర్వలోకానామనంతం విశ్వతోముఖమ్ ।  
 పద్మనాభం హృషీకేశం ప్రపద్యే సత్యమచ్యుతమ్ ॥ 4 ॥  
 హిరణ్యగర్భమమృతం భూగర్భం పరతః పరమ్ ।  
 ప్రభోః ప్రభుమనాద్యంతం ప్రపద్యే తం రవిప్రభమ్ ॥ 5 ॥  
 సహస్రశీర్షం పురుషం మహర్షిం తత్త్వభావనమ్ ।  
 ప్రపద్యే సూక్ష్మమచలం వరేణ్యమభయప్రదమ్ ॥ 6 ॥



నారాయణం పురాణర్షిం యోగాత్మానం సనాతనమ్ ।  
సంస్థానం సర్వతత్త్వానాం ప్రపద్యే ద్రువమీశ్వరమ్ ॥ 7 ॥

యః ప్రభుః సర్వభూతానాం యేన సర్వమిదం తతమ్ ।  
చరాచరగురుర్విష్ణుః స మే దేవః ప్రసీదతు ॥ 8 ॥

యస్మాదుత్పద్యతే బ్రహ్మో పద్మయోనిః పితామహః ।  
బ్రహ్మయోనిర్హి విశ్వాత్మా స మే విష్ణుః ప్రసీదతు ॥ 9 ॥

యః పురా ప్రలయే ప్రాప్తే నష్టే స్థావరజగ్గమే ।  
బ్రహ్మాదిషు ప్రలీనేషు నష్టే లోకే పరావరే ॥ 10 ॥

ఆభూతసమ్భవే చైవ ప్రలీనే ప్రకృతౌ మహాన్ ।  
ఏకస్తిష్ఠతి విశ్వాత్మా స మే విష్ణుః ప్రసీదతు ॥ 11 ॥

చతుర్భిశ్చ చతుర్భిశ్చ ద్వాభ్యాం పశ్చభిరేవ చ ।  
హూయతే చ పునర్ద్వాభ్యాం స మే విష్ణుః ప్రసీదతు ॥ 12 ॥

పర్జన్యః పృథివీ సస్యం కాలో ధర్మః క్రియాక్రియే ।  
గుణాకరః స మే బభ్రుర్వాసుదేవః ప్రసీదతు ॥ 13 ॥

అగ్నిషోమార్కతారాణాం బ్రహ్మరుద్రేంద్రయోగినామ్ ।  
యస్తేజయతి తేజాంసి స మే విష్ణుః ప్రసీదతు ॥ 14 ॥

యోగావాస నమస్తుభ్యం సర్వావాస వరప్రద ।  
యజ్ఞగర్భ హిరణ్యాగ్గ పంచయజ్ఞ నమోఽస్తు తే ॥ 15 ॥

చతుర్మూర్తే పరం ధామ లక్ష్మ్యావాస పరార్చిత ।  
సర్వావాస నమస్తేఽస్తు వాసుదేవ ప్రధానకృత్ ॥ 16 ॥

అజస్త్వనామయః పంథా హ్యమూర్తిర్విశ్వమూర్తిధృక్ ।  
వికర్తః పశ్చకాలజ్ఞ నమస్తే జ్ఞానసాగర ॥ 17 ॥

॥ ఇతి శ్రీమన్మహాభారతే శాంతిపర్వణి భగవత్స్తోత్రే సప్తదశశ్లోకాః ॥



## గోవిందనామసంకీర్తనమ్

### అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥